

فيض احمد فيض ۽ شيخ اياز جي شاعريءَ ۾

ترقي پسند فڪر جو تقابلي جائزو

Comparative Study of Progressive Thought in the Poetry of Faiz Ahmed Faiz and Shaikh Ayaz

Abstract:

Faiz Ahmed Faiz and Shaikh Ayaz are the two bright stars of Pakistani Literature whose literary status is significant for their individual merits. As Faiz is a prominent and unique poet in Urdu so is Ayaz's position equally important and ground-breaking in Sindhi and Urdu poetry.

Faiz and Ayaz are largely the advocates of the same intellectual, artistic, literary and cultural traditions and at the same time, they witnessed the same political and social conditions and faced the same exploiting and repressing forces of their era. That is why there are many similarities in their poetry and thought but their expression, style, imagination and creative approach is highly individual. Faiz Ahmed Faiz is not only considered an eminent poet in Pakistani literature but also his personality and poetic position have been acknowledged in the west. In the poetry of Shaikh Ayaz also along with the essence of local folk and classical traditions, there is the aesthetic influence of the Arabic, Persian and Hindi poetry. Moreover, one can find in his poetry many shades of western liberal, progressive and humanitarian thought.

The poetry of both Faiz and Ayaz basically projects the ideas of human dignity and freedom.

In this paper after discussing the key common aspects of the poetry of Faiz and Ayaz and comparatively analyzing their progressive trends, it has been tried to reveal the similarities of thought, modern approaches and individual merits in their poetry.

فيض احمد فيض (13 فيبروري 1911 ع - 20 نومبر 1984 ع) ۽ شيخ اياز (2 مارچ 1923 ع - 28 ڊسمبر 1997 ع) علم ۽ ادب جي آڪاش جا ٻه اهڙا روشن ستارا آهن، جن جي علمي ۽ ادبي حيثيت پنهنجي پنهنجي حوالي سان وڏي انفراديت ۽ وقعت جي حامل آهي. فيض احمد فيض جديد اردو شاعريءَ جو نامور ۽ نرالو شاعر آهي ۽ سندس فن ۽ فڪر جي حوالي سان ڏيهه توڙي پرڏيهه ۾ وڏو نالو ۽ ناموس آهي. هن جي شاعري جي اظهار جو ذريعو ته اردو زبان هئي، پر سندس روح اردو شاعريءَ جي ڪلاسيڪي روايتن سان گڏ هندي، فارسي، سرائيڪي ۽ پنجابي جي ڪلچر، تهذيب ۽ تمدن جي رنگن سان رڄيل هو. اهو ئي سبب آهي، جو هن جي شاعريءَ ۾، مٽيءَ جي خوشبو، انساني محبت، مزاحمت ۽ انقلاب جو احساس پنهنجي پوري وقار ۽ تخليقي حسناڪي سان موجود ملي ٿو. محبت جي سرمستي ۽ تخليقي تازگي نه فقط هن جي شاعريءَ جي اهم خصوصيت ۽ شناخت آهي، پر جدت ۽ ترقي پسندي سندس سموري تخليقي وايومنڊل جو محور ۽ مرڪز آهن.

”فيض جي شاعريءَ جا قدر به اهي ئي آهن، جيڪي هڪ ترقي پسند انسان جا آهن، پر هن انهن کي اهڙي خوبي ۽ خوبصورتيءَ سان آڻيائو ۽ اظهاريو آهي، جو اهي نه ته اسان جي تهذيب ۽ تمدن جي بهترين روايتن کان الڳ نظر اچن ٿا ۽ نه ئي شاعر جي ذات ۽ زندگيءَ کان جدا محسوس ٿين ٿا. هن جي نرم، شيرين ۽ مترنم شاعري جو رنگ ۽ ڍنگ پنهنجو آهي. هن جي متحرڪ ۽ روان استعارن ۾ پنهنجي ديس جي گلن ڦلن جي خوشبو آهي. هن جي خيالن ۾ انهن سچائين ۽ جمهوري مقصدن جي چمڪ آهي، جن سان اسان جي قوم جي عظيم اڪثريت جون دليون روشن آهن“ (1).

فيض جي شاعري جي نفاست، نزاکت ۽ نغمگي سچ ته گل تي شبنم جي قطري وانگر آهي، پر ان جي احساس، خيال، فڪر ۽ اظهار جو درد گندي جيان آهي، جيڪو پڙهندڙ توڙي ٻُڌندڙ جي اندر ۾ اضطراب ۽ انقلاب برپا ڪري ڇڏي ٿو. هن جي شاعري رومان ۽ وجدان جي رنگن ۾ رتل ۽ رڱيل هجڻ باوجود زندگي ۽ سماج جي سچائين سان ايتري ته سلهاڙيل آهي، جو ان ۾ سندس ذات ۽ زندگيءَ جي درد کان وٺي انسانيت جي پيڙا تائين سڀ عڪس ۽ نقش اُڀري سامهون اچن ٿا. هن جي فن ۾، محبت ۽ حقيقت جو حسين امتزاج اهڙو ته جادو جاڳائي ۽ طلسم پيدا ڪري ٿو، جو سندس شاعريءَ جي ست ست روح ۾ ڪيئي راحتون پيدا ڪرڻ سان گڏوگڏ اندر ۾ عجيب درد ۽ الم جو درياءُ

موجزن ڪري ڇڏي ٿي، جيڪو پڻ لوڙهي ۽ ٻوڙي ڇڏڻ بجاءِ اُتساهيندڙ ۽ آڇيو آڇيندڙ آهي.

متاعِ لوح و قلم چهن گئي تو ڪيا غم هے
 كه خونِ دل ميں ڏٻولي هیں انگلياں ميں نے
 زباں پہ مُر لگی هے تو ڪيا كه ركه دی هے
 ہر ایک حلقہ زنجیر ميں زباں ميں نے.
 (نسخہ ہائے وفا، ص 107)

ساڳيءَ طرح جديد سنڌي شاعريءَ ۾، شيخ اياز جي حيثيت ۽ اهميت پڻ هڪ سروي ۽ جدت طراز شاعر واري آهي. هن جديد سنڌي شاعريءَ کي نه رڳو وسيع موضوعن سان مالا مال ڪيو آهي، پر ان کي فن ۽ فڪر جون نيون جدتون ۽ حسناڪيون پڻ عطا ڪيون آهن. ان حوالي سان جامي چانڊيو پنهنجي هڪ ليک ۾ لکي ٿو، ”شيخ اياز ويهين صديءَ جي پوئين اڌ ۾ رڳو هڪ وڏو جديد تخليقي شاعر ٿي نه آهي، پر هُو پاڻ سان گڏ هڪ دور کڻي آيو جنهن جا گهرا اثر اڄ سوڌو سنڌي ادب تي آهن ۽ شايد ڪيترا زمانا اڃا رهندا. مان نه ٿو سمجهان ته جديد سنڌي ادب ۾ شيخ اياز کان وڌيڪ ٻئي ڪنهن به شاعري يا اديب پنهنجي هم عصر ۽ پاڻ کان پوءِ ايندڙ ادبي نسلن تي ايترا گهرا ۽ گهڻا طرفا اثر ڇڏيا هجن، اهو ئي سبب آهي جو شيخ اياز کي جديد سنڌي ادب ۾ هڪ جينيس جو درجو مليل آهي ۽ اهڙو درجو ادب جي دنيا ۾ ان کي ئي حاصل ٿي سگهي ٿو. جنهن پنهنجي باڪمال فڪر، فن ۽ تخليقي ٻوليءَ سان هم عصر ادب جي مٿي نئين سر ڳوهي، رڳو اعليٰ شاعري ۽ ادب ٿي نه، پر ادب ۽ فن جو ڪو نئون دور تخليق ڪيو هجي“ (2).

اياز ادب ۽ فن ۾، نئون نڌرتون ۽ نفاستون ٺڪاري، هڪ نئون دور تخليق ڪري، نه صرف جديد سنڌي شاعري ۽ نثر کي نئون آڪاش عطا ڪيو آهي، پر ان کي نون تجربن، نين هيئٽن، نئين ترنم، نئين تفڪر ۽ تخيل جي نيت نين ڪهڪشائن سان متعارف پڻ ڪيو آهي. هن توڙي جو گهڻي قدر پنهنجن جذبن ۽ احساسن جو اظهار پنهنجي مادري ٻولي سنڌيءَ ۾ ڪيو آهي، پر سندس اردو شاعري به ايتري ئي سگهاري، سندر ۽ باڪمال آهي، جو خود فيض جهڙو مهان شاعر به ان جو معترف رهيو آهي.

”هڪ ڀيري آڪٽوبر انقلاب جي تقريب ۾، فيض هڪ روسي سفارتڪار سان مخاطب ٿي چيو هو، ’شيخ اياز مون کان به وڏو شاعر آهي‘. سفارتڪار موت ۾ چيو هو.

’فيض صاحب اها ڳالهه ته اوهان رات به ڪئي هئي‘. انهيءَ تي فيض کيس چيو هو، ’ها، مون اها ڳالهه رات به ڪئي هئي، پر هيٺ ٻيهر اُن ڪري پيو ورجاين. جو متان تون سمجهين ته، مون رات اها ڳالهه ڪُمارن ۾ ڪئي هئي. مان هن وقت پوري هوش ۽ حواس ۾ آهيان ۽ چوان ٿو ته، ’اياز مون کان به وڏو شاعر آهي‘“ (3).

بلاشبہ شيخ اياز ۽ فيض احمد فيض جديد دور جا نمائنده شاعر آهن ۽ هنن پنهنجي فن ۽ فڪر جي مٽي ڳوهي، پنهنجي شاعريءَ ۾ خيال ۽ احساس جي هڪ اهڙي نئين ۽ نرم دنيا تخليق ڪئي آهي، جيڪا هر وجه حسين، موهيندڙ ۽ متاثر ڪندڙ آهي. اياز ۽ فيض جي شاعريءَ ۾، ڪلاسيڪ ۽ جدت جو اهڙو حسين امتزاج ملي ٿو جنهن جو پنهنجو نورالورنگ ۽ روح آهي. فيض انهن انساني قدرن ۽ تهذيبي روايتن جو شاعر آهي، جيڪي صدين کان هن سرزمين جي خمير ۾ شامل رهيو آهن. هن نه رڳو قديم ڪلاسيڪي روايتن سان پنهنجي تخيل ۽ احساس کي جوڙي رکيو آهي، پر بلا شاه، رحمان بابا، مادولال حسين، ڀڳت ڪبير، امير خسرو شاهه لطيف، گرو نانڪ، معين الدين چشتي ۽ ٻين اهڙن ڪيترن ئي شاعرن جي فڪر ۽ فن مان تمام گهڻو فيض ڀريو آهي. شيخ اياز پڻ ساڳين روايتن جو امين آهي. ”اياز نه فقط سنڌي ادب ۽ شاعري کي سوچ ۽ سُر تان نوان زاويا عطا ڪيا آهن، پر سنڌي شاعريءَ ۾ اهي حسناڪيون، جيڪي شاهه لطيف متعارف ڪرايون، هن گويا انهن کي نئين ڄلا بخشي آهي“ (4). پٽائيءَ جي فڪري راهن ۽ رستن، فني رندن ۽ پنڌن تي هن پنهنجي جديد سوچ، فڪر، نظرين ۽ خيالن کي اهڙي سليقي ۽ سببائيءَ سان روان دوان ڪيو آهي، جو انهن ۾ نه رڳو عصري دور جي سياسي، سماجي ۽ تاريخي حالتن جو عڪس نظر اچي ٿو، پر پنهنجي ڌرتيءَ جي مجموعي تهذيب، تمدن، تاريخ، ڪلچر ۽ روايتن جو روح پڻ ڏيکاري سامهون اچي ٿو. اياز جي شاعري، ’مٽي ۽ موه‘ جي سڳند سان ايتري واسيل آهي، جو ان جي تازگيءَ جو احساس، مُرجهال ۽ ماندي دليين کي به مهڪائي ۽ سَرهائي سان سرشار ڪري ڇڏي ٿو.

رهندو ياد اهو الحاد:

چوان ٿو: ’مٽي زنده باد‘!

آه اهوئي سچ،

انهيءَ تي آڇ،

متو آڻڻ،

پتنگا پڇ -

چوان ٿو: 'مٽي زنده باد'!

مٽي زنده باد!

انهيءَ الحاد،

ڪيو آزاد،

سدا دل شاد -

چوان ٿو: 'مٽي زنده باد'!

چوان ٿو: 'مٽي زنده باد'!

(شيخ اياز پونر پري آڪاس، 1995 ع، ص 87)

اياز جي شاعريءَ ۾، انسان ۽ اُن سان اُنس ۽ عشق جو عنصر نمايان نظر اچي ٿو. 'ڌرتي' ۽ 'انسان' هُن جي شاعريءَ جا اهم استعارا آهن. توڙي جو "اياز شروع کان ئي ترقي پسند تحريڪ جي اثر هيٺ رهيو آهي، ليڪن پوءِ به سندس شاعريءَ جو غالب حوالو رومانيت ئي آهي ۽ هُن اُن ۾ ٿورو گهڻو انسان دوستيءَ جي نظرين جو اضافو ڪيو آهي. اهو ئي سبب آهي جو سندس ان دور جي شاعريءَ ۾ داخليت جي جهلڪ نظر اچي ٿي، پر آهستي آهستي انسان دوستيءَ جي فڪر ڪري، داخليت جي غفائن مان نڪري، معروضي حقائق ۾ يقين رکي ٿو. جتان سندس شاعريءَ ۾ نئين دور جو آغاز ٿئي ٿو. جنهن کي اسان رومانيت کان حقيقت طرف مراجعت (Return from romanticism to reality) جو نالو ڏيئي سگهون ٿا. اياز جي شاعريءَ جو اهو دور آهي، جتي هُو وڌ ۾ وڌ انسان دوست نظر اچي ٿو ۽ اها انسان دوستي ئي آهي، جيڪا هُن کي عام انسانن ڏانهن متوجه ڪري ٿي ۽ هُو سنڌي ادب ۾ ترقي پسند فڪر جو علمبردار ٿي اُڀري ٿو... اياز جي انسان دوستي ۾، 'آدميت' جي تقاضائن سان وفاداري پهريون شرط آهي. هُو انسان کي انسان سان وڙهڻ کي نفرت جي نگاه سان ڏسي ٿو ۽ اُن کي ماڻهپي جي اصولن جي خلاف سمجهي ٿو. هُو انسان جي ٺموپڙير قوتن جو شيدائي آهي... انسان دوستيءَ جا اهي جذبا، اياز جي تاريخي شعور جي عڪاسي ڪن ٿا" (5).

هُن وٽ ذات پات، رنگ نسل، مذهب ۽ ڌرم کان وڌيڪ اُتم، 'محبت، امن ۽ انسانيت' آهي، انهيءَ ڪري ئي هُو هر حال ۾، انسان جي قتل جو انڪاري ۽ 'محبت، امن' جو پوڄاري آهي، تڏهن ئي ته چوي ٿو:

هي سنگرام!
سامهون آ
نارائڻ شيام!
هن جا منمنجا
قول به ساڳيا
بول به ساڳيا،
هو ڪو تا جو ڪاڪ - ڌڻي، پر
منمنجا رنگ - رتول به ساڳيا،
ڀٽ به ساڳيو
ڍول به ساڳيو
هانءُ به ساڳيو
هول به ساڳيا،
هُن تي ڪيئن بندوق ڪٿان مان!
هُن کي گولي ڪيئن هٿان مان!
ڪيئن هٿان مان!
ڪيئن هٿان مان!!
ڪيئن هٿان مان..!

(شيخ اياز وچون وسط آڻيون، 1989 ع، ص 52)

شيخ اياز ۽ فيض احمد فيض هڪ لحاظ سان نه رڳو همعصر ۽ هڪٻئي جا گهرا دوست رهيا آهن، پر فڪري، احساساتي ۽ نظرياتي طرح ڪيترن ئي حوالن سان پنهنجي ۾ رفاقت ۽ ويجهڙائيءَ سان گڏوگڏ سندن شاعريءَ ۾ پڻ ڪيتريون ئي هم آهنگيون ۽ هڪجهڙايون نظر اچن ٿيون. محبت، مزاحمت، امن، انصاف، آزادي، رواداري، ترقي پسندي، روشن خيالي ۽ انسان دوستي سندن شاعريءَ جا مشترڪ موضوع ۽ قدر رهيا آهن. اهوئي سبب آهي جو، پنهنجي شاعريءَ ۾ ڦوڙائي ۽ فراق جا ورلاپ ۽ محبت جون اداون به ساڳيون آهن ته، جرئت ۽ مزاحمت جون صداون به ساڳي انداز ۽ احساس سان گونجن ٿيون. فيض چوي ٿو:

بول ڪه لب آزاد ٿيڻ تيرے، بول زباں اب تک تيري ہے
 تيرا سوتاں جسم ہے تيرا، بول ڪه جاں اب تک تيري ہے
 دڪيھ ڪه آهنگر ڪي دڪاں ميں، سُند ٿي شعلے سُرخ ڪه آهڻ
 کھلڻ لڳ ڦٽل ڪه دھانے، پھيلا ھر اک زنجير ڪا دامن
 بول يھ تھوڙا وقت بهت ڪه، جسم وزباں ڪي موت سڄي پھل
 بول ڪه سچ زندہ ڪه اب تک، بول جو ڪجهه ڪهنا ڪه لے!
 (نسخہ ٻائے وفا، ص 82، 81)

اياز ساڳي اظهار جي آزادي ۽ جرئت جي پاسداري ڪندي، نه فقط پنهنجي اندر جي
 ڳالهه کي بي ڊپائيءَ سان زبان تي آڻي ٿو پر وڏي بهادريءَ سان اهو پڻ چوي ٿو ته:

جنهن آزاد گذاريو آهي، تنهن لاءِ موت ته ڪا شيءِ ناهي
 وڪ وڪ تي پنجوڙ ڏسي ڇا، شينهن ڪڏهن گجگوڙ ڇڏي آ؟
 ڪنهن به عقابي چنبي پيو، آڪيري جي اوڻ وڻي آ؟
 ڌر جو ڌڙ گذر لاءِ آهي، جهر ڪي جهڙپ ڏسي ڌرندي آ.
 جنهن آزاد گذاريو آهي، تنهن لاءِ موت ته ڪا شيءِ ناهي
 ساري عمر غلاميءَ جي ڪان، آزادي، پل جي به چڱي آ -
 ۽ تو پنهنجي پوري چنڊڙي، جنهن پل ۾ ڀرپور ڀري آ
 سو پل سگهه صدين جي آهي، ان جي سڀ کان عمر وڏي آ
 جنهن آزاد گذاريو آهي، تنهن لاءِ موت ته ڪا شيءِ ناهي
 (شيخ اياز وچون وسط آئين، 1989ع، ص 224)

فيض ۽ اياز گهڻي حد تائين نه صرف ساڳين فڪري، فني، ادبي ۽ ثقافتي روايتن جا
 امين رهيا آهن. پر ساڳي وقت هڪ ئي دور، ساڳين ئي سياسي، سماجي حالتن،
 استحصالِي ۽ استبدادي قوتن ۽ وقت جي آمريت سان منهن مقابل پڻ رهيا آهن. انهيءَ
 ڪري ٻنهي جي شاعريءَ ۾ جتي مظلوم ۽ مسڪين ماڻهن جي معاشي مسئلن، سماجي
 حالتن، داخلي دردن، آڌيتن ۽ طبقاتي طرح سندن پيڙهيل زندگيءَ جو عڪس ۽ احساس
 ملي ٿو اُتي ظلم ۽ ستم جي ڪاري رات جي ٿرت آنت اچڻ ۽ سُڪ جي سڄ اُڀرڻ جو
 سَنِيهو پڻ ملي ٿو. فيض پنهنجي هڪ نظم ۾ اُن جو اظهار هن ريت ڪري ٿو:

چند روز مری جان! فقط چند ہی روز
ظلم کی چھانوں میں دم لینے پہ مجبور ہیں ہم
اور کچھ دیر ستم سہ لیں، تڑپ لیں، رو لیں
اپنے اجداد کی میراث ہے معذور ہیں ہم
جسم پر قید ہے، جذبات پہ زنجیریں ہیں
فکر محبوس ہے، گفتار پہ تعزیریں ہیں
اپنی ہمت ہے کہ ہم پھر بھی جے جاتے ہیں
زندگی کیا کسی مفلس کی قبا ہے جس میں
ہر گھڑی درد کے پیوند لگے جاتے ہیں
لیکن اب ظلم کی معیاد کے دن تھوڑے ہیں
اک ذرا صبر، کہ فریاد کے دن تھوڑے ہیں
(نسخہ ہائے وفا، ص 75)

ایاز پٽ محڪوم ۽ مسڪين ماڻهن جو طرفدار شاعر آهي. هن جي شاعريءَ ۾
ڏتريبلن ۽ ڏڪوئلين جي نيٽن مان لڙيل لڙڪن جي نَمي به آهي ته، انهن جي پگهر ۽ پورهئي
لاءِ آگاهه پيار ۽ احترام به آهي. تڏهن ئي ته کين آئت ڏيندي، هو پوري اعتماد ۽ وشواس
سان چوي ٿو:

پنهنجي رت ۾ ريتو جهنڊو آپ تائين جهوليندو - اهڙو ڏينهن به ايندو.
رت جو بدلو رت ئي آهي، هر ڪو بدلو ڏيندو - اهڙو ڏينهن به ايندو.
ڪاٺي آهي اک نه هوندي، لڙڪ نه ڪولاڙيندو - اهڙو ڏينهن به ايندو.
ڏت به تنهنجو ڏيهه به تنهنجو ڪو توکان نه ڪسيندو - اهڙو ڏينهن به ايندو.

(شيخ اياز وچون وسط آئينون، 1989ع، ص 165)

”اياز ۽ فيض جي شاعريءَ ۾ سماجي انصاف جي تڙپ محسوس ٿئي ٿي. ٻنهي جي
شاعري ڪنهن حد تائين اشتراڪي نظرين کان متاثر آهي، ڇو ته اشتراڪيت جو
بنيادي مقصد معاشري ۾ سماجي ۽ معاشي انصاف قائم ڪرڻ آهي. لحاظ ٻنهي جي
شاعريءَ ۾ سماجي انصاف جي تڙپ ۽ تانگهه پرپور ملي ٿي“ (6)، پر ان سان گڏوگڏ ان
انصاف جي حاصلات لاءِ جرئت، جدوجهد ۽ مزاحمت جو آواز پڻ سگهاري انداز ۾ ملي
ٿو. توڙي جو ان آواز اُتارڻ جي نتيجي ۾ رياستي قوتن پاران کين ڪيتريون ئي تڪليفون

ڏنيون وڃن ٿيون، پر پوءِ به اياز جي چين تي سچ جو اهو سرمدِي ڪلمو پوندو ۽ اهو اقرار
ڪندو ٿوري ته:

مان ڏوهي هان، مان ڏوهي هان -

مون ڪيئي ڏوهه ڪيا آهن!

هن ستر جي گدلي سينور ۾،

هي نيل - ڪنول به ته ڏوهي آ،

۽ ڪوبه چڪور اٽاري ۾،

جي اڏري ٿو ته دروهي آ -

هي ڏوهه نه آهي ماڻهوءَ جي

مون مٽي پيهر ڳوهي آ!

مان ڏوهي هان، مان ڏوهي هان -

هي ڏوهه نه آ، آڪاس چڙي

مون پرڻ لڳائي ڌرتيءَ سان؟

هوءَ سانجهي جا ست - رنگ هئي

مون ڪانه قبولي سچ - ڪنان -

ٿو آگم آگم ٿي اُڀران

۽ ڪرڻا ڪرڻا ٿي برسان.

مان ڏوهي هان، مان ڏوهي هان -

هيءَ ڳاڙهي ڏاڙهي ڦلان جي،

هيءَ ڪاري چوٽي پانڊي جي -

مون لاءِ ٻنهي ۾ ڦير نه آ،

پئي آڳ اُجهائڻ تانڊي جي -

سڀ ڏين ڌرم جي ڌوڪي ۾،

ٿا ڪوٽ پرن کانڊي جي.

مان ڏوهي هان، مان ڏوهي هان -

هي ڏوهه نه آ، هن ڌرتيءَ تي

مون دل جي ديول جوڙي آ؟

تونفرت جر ديوار ڪئي،
مون اُن جي پاڙا ڪوڙي آ -
مون ڳاتا گيت محبت جا،
مون واڳ وطن جي موڙي آ.
مان ڏوهي هان، مان ڏوهي هان -

(شيخ اياز، ڪي جوبيجل ٻوليو، 1970 ع، ص 102، 103)

فيض ۽ اياز جي شاعريءَ جي هڪ وڏي خوبي ۽ خصوصيت اها آهي ته، اها پنهنجي
جواهر ۽ جوت ۾، ترقي پسند ۽ روشن خيال آهي، اُن جو ضمير ۽ خمير تخليقڪار جي
پنهنجي انفرادي شعور ۽ معاشري جي اجتماعي لاشعور جي مٽيءَ مان ڳوهيل آهي ۽ اهو
عالمي انساني قدرن سان معمور پڻ آهي، پر اها ڪنهن به وقتي وهڪري ۽ نعري بازيءَ
جي لهرن ۾ ٻڏڻ ۽ اُٻڙڻ بدران فن ۽ تخليق جي آبشار ڌارائن مان وهنجي، هڪ نئين نوبلي
ڪُنوار جيان پنهنجي سونمن ۽ سوييا پسائي ٿي. اياز ۽ فيض وٽ ادب ۽ شاعري
پروپيگنڊا جو ذريعو نه آهن، پر اهي انسان جي آجپي ۽ آزادي جي اظهار جو سگهارو آواز
آهن، انهيءَ ڪري ئي هنن ٻنهي شاعرن وٽ خوشين سان گڏ درد به اجتماعي آهن. تڏهن
ئي ته اياز ڪنهن جي طوق ٽٽڻ تي پنهنجي گردن هلڪي ٿيڻ جو احساس هن ريت اوري
ٿو:

جنهن وقت به ڪنهن جو طوق ٽٽو

مون ائين سمجهيو.

ڄڻ منهنجي گردن هلڪي ٿي،

اي دنيا پر جا محڪومو

اي مظلومو!

جي محڪوميءَ مان ڪو به ڇٽو

مون ائين سمجهيو.

ڄڻ منهنجي گردن هلڪي ٿي.

يا

جنهن تي به ٿيو جنهن وقت ٿيو جنهن جاءِ ٿيو

سومون تي ظلم ٿيو آهي.

ڪا ٻانهن وڏي، مون دانهن ڪئي، جو ڪانهن ڪپيو
سو منمنجي ڪنديءَ جو آهي!
ڪوئي به ڪٺو جيڪو به چُرو جنهن تي به هليو
سو منمنجي رت - رتو آهي.

(شيخ اياز و جون وسڻ آڻيون، 1989ع، ص 224)

فيض پٽ پنهنجن ذاتي غمن ۽ دردن کي ٻين جي ڏک ۽ سورن سان لاڳاپي، نه صرف
پنهنجن سڀن جون تعبيرون سوچڻ جي ڳالهه ڪري ٿو، پر دردن جي انهيءَ گڏيل دوزخ
مان چوٽڪاري بعد ئي حقيقي خوشين جي حاصلات کي ممڪن سمجهي ٿو.

ميرا دل ٽنگي ۽ تو کيا، ٽنگي ۽ دنيا ۽ ساري
يه دکه تيرا ۽ نه ميرا، هم سب کي جاگير ۽ پياري
تو گر ميري بهي هو جائے، دنيا کے غم يونهي رهين گے
پاپ کي پھندے ظلم کے بندھن، اپنے کہے سے کٽ نه سگين گے
کيون نه جهان کا غم اپناليس، بعد میں سب تدبيریں سوچيس
بعد میں سکھ کے سڀنے ديکھيس، سڀنوں کي تعبيریں سوچيس.
(نسخہ ٻائے وفا، ص 65، 64)

”اياز ۽ فيض جي ڪلام ۾ انسانيت جي عظمت جو عنصر پنهنجي پوري آب ۽ تاب
سان نظر اچي ٿو. هو ظلم ۽ ناانصافي جي گهاٽي ۾ پيڙهيل مظلوم ماڻهن کي جوش ۽ ولولو
ڏيندي، حاڪم ۽ محڪوم درميان طبقاتي ديوار کي ڊاهي ڏير ڪرڻ ۽ انسان جي عظمت
جو جهنڊو ٻُڌند ڪرڻ جو عهد ۽ عزم رکن ٿا“ (7). تڏهن ئي ته اياز پنهنجي شاعريءَ ۾،
مسڪين ۽ مظلوم ماڻهن جو پير جهلوتي، کين پير ڀساري ويهڻ بدران همت ۽ جستجو سان
ڏونگر ڌاري وجهڻ جي ڳالهه ڪندي انهن ۾ هن طرح حوصلو ۽ ولولو پيدا ڪري ٿو:

جي هانءُ نه هارين ڪوهيارل! هي ڏينهن به گهاري وينداسين،
چو پير ڀساري ويٺو آن، اُٿ! ڏونگر ڌاري وينداسين.
ڪنهن لاءِ تڪين ٿو ڪنديءَ تان، بي بيٿي ڪا به نه اچي آ،
جي تون به اچين او وٽجارا! توکي به اڪاري وينداسين.
آ مرڻو هر ڪنهن ماڻهوءَ کي، پر ائين نه مرندياسين ساڻي!
ڪا آڳ لڳائي وينداسين، ڪو ٻارڻ ٻاري وينداسين.

چو گهٻرائي ٿو ڪوٽ ڏسي، هي اوچي اوچي اوٽ ڏسي،
زندگي اڏائي وينداسين، زنجير پگهار ۽ وينداسين.
(شيخ اياز ڪي جوبيجل ٻوليو، 1970ع، ص 98)

فيض پڻ مٽيءَ ۾ پيوت ۽ محنت ڪش ماڻهن کي مڙي مٺ ٿيڻ جي تلقين ڪري ۽
کين اتحاد ۽ ٻڌيءَ لاءِ اصرار ڪري ٿو: 'اتحاد ۽ ٻڌي ڪريو. اوهان جي ٻانهن ۽ دانهن ۾
وڌو پل آهي. اوهان جي گڏيل عزم ۽ اتحاد، طاقت ۽ جدوجهد سان نه رڳو شاهن جا تخت
۽ تاج ڏوڙ ٿي سگهن ٿا، پر ظلم ۽ استبداد جي ڪاري رات جو آنت به ممڪن آهي.'

اے خاک نشینو اُٿھ ٻیٺو، وہ وقت قریب آ پہنچا ہے
جب تخت گرائے جائیں گے، جب تاج اُچھالے جائیں گے.
اب ٹوٹ گریں گی زنجیریں، اب زندانوں کی خیر نہیں
جو دریا جھوم کے اُٹھی ہیں، تنکوں سے نہ ٽالے جائیں گے.
کٽتے بھی چلو، بڑھتے بھی چلو، بازو بھی بہت ہیں، سر بھی بہت
چلتے بھی چلو کہ اب ڈیرے منزل ہی پہ ڏالے جائیں گے
اے ظلم کے ماتو لب کھولو، چپ رہنے والو چپ کب تک
کچھ حشر تو ان سے اُٹھے گا، کچھ دُور تو نالے جائیں گے.

(نسخہ ٻائے وفا، ص 138)

فيض ۽ اياز جي شاعريءَ ۾ يقينن فن توڙي فڪر جي لحاظ سان ڪيئي
هڪجهڙايون ملن ٿيون، پر ٻنهي جو اسلوب، انداز، اظهار، تفڪر، تخيل ۽ تخليقي آرٽ
پنهنجو پنهنجو ۽ انفرادي نوع جو آهي، جنهن ۾ هويڪتا ۽ بي مثال آهن ۽ اها ئي سندن
شاعريءَ جي وڏي خوبي به آهي ته، خوبصورت ۽ بيض جو اهو اسلوب، موضوع ۽ مواد تي
آهي، جيڪو اردو شاعريءَ ۾ کيس ٻين کان نه رڳو منفرد ۽ ممتاز بڻائي ٿو، پر هڪ صاحب
اسلوب ۽ نرالي شاعر جي شناخت پڻ بخشي ٿو.

”فيض جي شاعري عشق ۽ محبت جي والھانہ جذبات سان پڻ معمور آهي. اُن ۾ جتي
هزارين حُسن جون رنگينيون آهن، اُتي اُن ۾ درد ۽ سور جون ستون به آهن. ڪڏهن اُهي
عشق جي ڌيمي آڳ جيان محسوس ٿين ٿيون، ته ڪڏهن جنون ۽ جوش جو پينٽ بڻجي،
جهنگل جي باھ وانگر پڙڪي اُٿن ٿيون. ڪڏهن اُهي هڪ فرد جي تصور جي خوش
نمائي بڻجي پون ٿيون، ته ڪڏهن ساري انسانيت ۽ ڪائنات تي محيط ٿي وڃن

ٿيون“ (8). مطلب ته هُن جي شاعريءَ جي وجود ۾، نه رڳو محبت روح وانگر موجود آهي، پر اُها ٻين جي دلين کي به ڌڙڪائي ۽ پڙڪائي، نرمائي ۽ گرمائي به ٿي. مجھ سے پہلی سی محبت مری محبوب نہ مانگ

میں نے سمجھا کہ تو ہے تو درخشاں ہے حیات
تیرا غم ہے تو غم دہر کا جھگڑا کیا ہے
تیری صورت سے ہے عالم میں بہاروں کو ثبات
تیری آنکھوں کے سوا دنیا میں رکھا کیا ہے؟
تو جو مل جائے تو تقدیر رنگوں ہو جائے
یوں نہ تھا، میں نے فقط چاہا تھا یوں ہو جائے...
راحتیں اور بھی ہیں وصل کی راحت کے سوا...
(نسخہ ہائے وفا، ص 61)

فیض جي محبت جي اظهار ۾ به، جذبات جي سطحيت نه، پر خيال ۽ احساس جي گهرائي آهي. هُو پنهنجي پيار توڙي ٻين داخلي ڪيفيتن جي بيان ۾، سڪڙي جذبن جي وهڪري ۾ وهي ۽ لڙهي نه ٿو وڃي، پر برف وانگر ٽپيو ٽپيو ٿي ڳري ۽ موم وانگر ڦڙو ڦڙو ٿي رجي ٿو.

فیض احمد فیض جو شمار نه فقط پاڪستاني ادب، پر دنيا جي ادب ۾، خاص ڪري شاعريءَ جي حوالي سان، صفِ اول جي شاعرن ۾ ٿئي ٿو. هُن جي شخصيت ۽ شاعراڻي حيثيت مغرب ۾ پڻ مان ۽ مڃتا ماڻي چڪي آهي. اُن جو وڏو سبب اهو آهي ته، هُن جي شاعري مشرق جي لوڪ ۽ ڪلاسيڪي روايتن جي پاسبان به آهي ته، اُن ۾ مغرب جي ترقي پسند ۽ روشن خيال ادبي روايتن جو فڪري روح به موجود آهي.

فیض چند اهڙن قلمڪارن ۽ سرچڻهارن مان آهي، جن سڄي زندگي نه رڳو سماج جي فلاح ۽ بهبود لاءِ پاڻ پتوڙيو، پر پنهنجي ديس جي خوشحالي، پنهنجي ڌرتي واسين جي حقن جي حاصلات، انسان جي آزاد جياپي ۽ پنهنجي باوقار آجپي خاطر وقت جي آقائن جون وڏيون سختيون، عقوبتون ۽ جيل جون سزائون پڻ پوڳيون. هُو زندگي ۾ استحصالِي قوتن سان جهيڙيندو ۽ کين هن طرح للڪاريندو رهيو.

ہم پرورش لوح و قلم کرتے رہیں گے
جو دل پہ گزری ہے رقم کرتے رہیں گے.

هاں تنھي ايام ابھي اور بڑھي گي
هاں اھل ستم، مشق ستم کرتے رھيں گے.
باقی ہے لھو دل میں تو ہر اشک سے پيدا
رنگ لب و رخسار صنم کرتے رھيں گے.
(نسخہ ہائے وفا، ص 24، 23)

شيخ اياز جي شاعريءَ ۾ پڻ مقامي لوڪ ۽ ڪلاسيڪي روايتن جي رنگ ۽ روح سان گڏ عربي، فارسي ۽ هندي شاعريءَ جا جمالياتي اثر ملن ٿا. اُن کان علاوه مغرب جي لبرل، آزادي پسند ۽ انسان دوست فڪر جا اولڙا ۽ عڪس به سندس شاعريءَ ۾ جا بجا نظر اچن ٿا. هُن جي ڪوتائن ۾ داخلي ڪيفيتن ۽ ڌرتيءَ جي مٽيءَ جي مھڪ، پنهنجن ماڻهن جي مسئلن ۽ مامرن جي اُپتار سان گڏوگڏ عالمِ انسانيت جو احساس ۽ درد پڻ جهلڪندي محسوس ٿئي ٿو. هُن جي شاعري پيڙهيل طبقي جي طرفدار ٿي نه پر سندن جڏي جيءَ جو ڏيڍ ۽ آئت به آهي. اياز پڻ سڄي حياتي وقت جي حاڪمن ۽ جابرن جي عتاب جو شڪار رهيو. جيل، ڪتابن تي پابنديون ۽ شهر بدريون برداشت ڪيون، پر ڪڏهن به نه رُڪيو ۽ نه ئي ڪنهن استحصالِي ۽ آمر اڳيان جُھڪيو. سدائين محبت ۽ انسان دوستيءَ جي پرچار ڪندي، هيٺن کي همٿائيندي ۽ پنهنجي شاعريءَ جي ٿنڌ کي تلوار بڻائي، ڏاڍن جي زور ۽ زندانن کي پيچي پورا ڪرڻ جي ڳالھ ڪندو رهيو.

اڄ ته چئي ڏي، اڄ ته چئي ڏي، اڄ ته علي الاعلان -
منهنجو ڪوئي ديس نه آهي، منهنجو ديس جھان،
منهنجو ڪوئي نانءُ نه آهي، مان آهيان انسان،
ڌرتي منهنجي ماءُ، انهيءَ تي آ منهنجو ايمان!
پگھري ويا زنجير صدين جا، رھُ نه اڃا نادان،
اڄ ته پيچي ڇڏ، اڄ ته پيچي ڇڏ، زور ڏئي زندان.
(شيخ اياز پونر پري آڪاس، 1995ع، ص 173)

مجموعي طرح فيض ۽ اياز جي شاعري انسان جي وقار ۽ آزاد جياپي جو پرچار ڪري ٿي. اُها نه رڳو محبتن، انسان دوستي، امنِ عالم جي آمين آهي، پر ترقي پسندي، حب الوطني ۽ روشن خيالي جي فڪر سان پڻ سرشار آهي. اُها مظلوم ۽ محڪوم ماڻهن کي نه صرف پنهنجي هُڪڙ جو احساس ڏياري ٿي، پر اُنهن ۾ جرئت ۽ جوانمردي پيدا ڪري، طاقتورن ۽ ظالمن سان منمن مقابل ٿيڻ ۽ جهيڙڻ جو حوصلو پڻ پيدا ڪري ٿي.

حوالا:

1. فيض احمد فيض: ”نسخہ ہائے وفا“، مکتبہ کارواں، لاہور، ص 198.
2. چانڊيو، جامي: ”سنڌي جو ڳيان ذات“، پيڪاڪ پرنٽرس اينڊ پبلشرس، ڪراچي، 2016ع، ص 77.
3. به حواله فيض احمد فيض، نسخہ ہائے وفا.
4. برفت، شاہدہ، مقالہ: ”اياز اور فيض کی شاعری کا تقابلی مطالعہ“، ڪلاچي تحقيقي جرنل، جلد 10، شمارو-1، 2، مارچ -جون 2007ع، ص 117، بھٹائی چیر، ڪراچي يونيورسٽي.
5. چانڊيو، امير علي: مقالو: ”اياز جي شاعري هڪ مطالعو“، ڪتاب: شيخ اياز - مرتب: جامي چانڊيو، سنڌيڪا پبليڪيشن، ڪراچي، 1998ع، ص 338، 339.
6. برفت، شاہدہ، مقالہ: ”اياز اور فيض کی شاعری کا تقابلی مطالعہ“، ڪلاچي تحقيقي جرنل، جلد 10، شمارو-1، 2، مارچ -جون 2007ع، ص 119، 120.
7. ايضاً، ص 120.
8. قمر، رئيس، ڏاکڻ، مقالہ: ”فيض ڪے دو عشق“، ”نگار“، ڪراچي، شمارو-2، فروري 2011ع، ص 39.